



ଉପରାଷ୍ଟ୍ରପତିଙ୍କ ସଚିବାଳୟ

# ସ୍ବାଧୀନତା ଦିବସ ଅବସରରେ ଦେଶବାସୀଙ୍କୁ ଉପରାଷ୍ଟ୍ରପତିଙ୍କ ଅଭିନନ୍ଦନ

Posted On: 14 AUG 2017 8:33PM by PIB Bhubaneswar

ଉପରାଷ୍ଟ୍ରପତି ଶ୍ରୀ ଏମ. ଭେଙ୍କେୟା ନାଇଡୁ ସ୍ବାଧୀନତା ଦିବସର ଶୁଭ ଅବସରରେ ଦେଶବାସୀଙ୍କୁ ଅଭିନନ୍ଦନ ଜଣାଇଛନ୍ତି । ନିଜ ସନ୍ଦେଶରେ ସେ କହିଛନ୍ତି ଯେ ଆମେ ବୀର ସ୍ବାଧୀନତା ସଂଗ୍ରାମୀଙ୍କୁ ସାଲୁଟ ଜଣାଉଛୁ ଯେଉଁମାନଙ୍କ ସାହାସ ଓ ବଳିଦାନରେ ଦମନକାରୀ ଔପନିବେଶବାଦ ଶାସନରୁ ମୁକ୍ତି ମିଳି ସ୍ବାଧୀନତାର ମାର୍ଗ ପ୍ରଶସ୍ତ ହୋଇଛି । ସେ କହିଛନ୍ତି ଯେ ଏହି ସ୍ବାଧୀନତା ଦିବସ ଅବସରରେ ଆମେ ଦାରିଦ୍ର୍ୟ, ନିରକ୍ଷରତା ଓ ଭ୍ରଷ୍ଟାଚାର ସମାପ୍ତ କରି ନବ ଭାରତର ନିର୍ମାଣ କରିବା ପାଇଁ ସଂକଳ୍ପ ନେବା ।

## ଉପରାଷ୍ଟ୍ରପତିଙ୍କ ମୂଳ ବାର୍ତ୍ତା:

“ସ୍ବାଧୀନତା ଦିବସର ଉଲ୍ଲାସପୂର୍ଣ୍ଣ ଅବସରରେ ଦେଶବାସୀଙ୍କୁ ହାର୍ଦ୍ଦିକ ଅଭିନନ୍ଦନ ଓ ଶୁଭକାମନା ଜଣାଉଛି ।

ଏହି ପବିତ୍ର ଅବସରରେ, ଆମ ରାଷ୍ଟ୍ର ହାସଲ କରିଥିବା ପ୍ରଗତିକୁ ନେଇ ଆମେ ଗୌରବାନ୍ୱିତ ହେବା ଓ ଆମ ବୀର ସ୍ବାଧୀନତା ସଂଗ୍ରାମୀଙ୍କ ସାହାସ ଓ ବଳିଦାନକୁ ସାଲୁଟ କରିବା ଯେଉଁମାନଙ୍କ ବଳିଦାନରେ ଦମନକାରୀ ଔପନିବେଶବାଦ ଶାସନରୁ ଦେଶକୁ ମୁକ୍ତି ମିଳିଛି ।

ଏହି ସ୍ବାଧୀନତା ଦିବସରେ ସଂକଳ୍ପ ନେବା ଯେ, ଆମେ ଦାରିଦ୍ର୍ୟ, ନିରକ୍ଷରତା ଓ ଭ୍ରଷ୍ଟାଚାର ସମାପ୍ତ କରି ନବ ଭାରତର ନିର୍ମାଣ କରିବା ଓ ଦେଶର ପ୍ରତ୍ୟେକ ନାଗରିକଙ୍କ ପାଇଁ ସମୃଦ୍ଧି, ସମାନତା ଓ ଗରିମାର ଲକ୍ଷ୍ୟକୁ ହାସଲ କରି ଜାତିର ପିତା ଓ ଅନ୍ୟ ବୀର ସ୍ବାଧୀନତା ସଂଗ୍ରାମୀଙ୍କ ସ୍ବପ୍ନକୁ ସାକାର କରିବା ।

ବିଶ୍ୱର ସବୁଠୁ ଦ୍ରୁତ ଅର୍ଥବ୍ୟବସ୍ଥା ଆଡ଼କୁ ଭାରତ ମୁହାଁଇଥିବାବେଳେ ପ୍ରତ୍ୟେକ ନାଗରିକ ଦେଶର ସାମାଜିକ ମୂଲ୍ୟକୁ କାଏମ ରଖି ଏକତା ଓ ଅଖଣ୍ଡତାକୁ ସୁରକ୍ଷିତ କରିବା ଦିଗରେ କାର୍ଯ୍ୟ କରିବା ଉଚିତ୍ ।”

\*\*\*\*\*

(Release ID: 1499646) Visitor Counter : 2

